

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 28)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః

శ్రీమతే రామానుజాయ నమః

॥ శ్రీమన్నారాయణీయం ॥

(దశక - 28)

అమృతమథనే కాళకూటాద్యుత్పత్తివర్ణనం,  
లక్ష్మీస్వయంవరవర్ణనం అమృతోత్పత్తివర్ణనం చ

గరలం తరలానలం పురస్తా -

జ్వలధేరుద్విజగాల కాలకూటం।

అమరస్తు తివాదమోదనిఘ్నూ

గిరిశస్తన్నిపపౌ భవత్ప్రియార్థం ॥ 1 ॥

విమథత్సు సురాసురేషు జాతా

సురభిస్తామృషిషు న్యధాస్త్రిధామ ॥

హయరత్నమభూదథేభరత్నం

ద్యుతరుశ్చాప్సరసః సురేషు తాని ॥ 2 ॥

జగదీశ భవత్పరా తదానీం

కమనీయా కమలా బభూవ దేవీ।

అమలామవలోక్య యాం విలోలః

సకలోఽపి స్పృహయాంబభూవ లోకః ॥ 3 ॥

త్వయి దత్తహృదే తదైవ దేవ్యై

త్రిదశేంద్రో మణిపీఠికాం వ్యతారీత్।

సకలోపహృతాభిషేచనీయైః

ఋషయస్తాం శ్రుతిగీర్భిరభ్యషించ ॥ 4 ॥

అభిషేకజలానుపాతిముగ్ధ -

త్వదపాంగైరవభూషితాంగవల్లీం |

మణికుండలపీతచేలహార -

ప్రముఖైస్తామమరాదయోఽన్వభూషణ్ || 5 ||

వరణస్రజమాత్తభృంగనాదాం

దధతీ సా కుచకుంభమందయానా |

పదశింజితమంజునూపురా త్వాం

కలితస్రీలవిలాసమాససాద || 6 ||

గిరిశ ద్రుహిణాదిసర్వదేవాన్

గుణభాజోఽప్యవిముక్తదోషలేశాన్ |

అవమృశ్య సదైవ సర్వరమ్యే

నిహితా త్వయ్యనయాఽపి దివ్యమాలా || 7 ||

ఉరసా తరసా మమానిధైనాం

భువనానాం జననీమనన్యభావాం |

త్వదురోవిలసత్తదీక్షణశ్రీ -

పరివృష్ట్యా పరిపుష్టమాస విశ్వం || 8 ||

అతిమోహనవిభ్రమా తదానీం

మదయంతీ ఖలు వారుణీ నిరాగాత్ |

తమసః పదవీమదాస్త్యమేనా -

మతినమ్మాననయా మహాసురేభ్యః || 9 ||

తరుణాంబుదసుందరస్తదా త్వం

నను ధన్వంతరిరుత్థితోఽంబురాశేః |

అమృతం కలశే వహాన్ కరాభ్యా -

మఖిలార్తిం హర మారుతాలయేశ || 10 ||